




<http://www.arianafghanistan.com>



۲۰۱۶/۰۲/۱۰

پوهاند محمد حسن کاکړ

د بڼاڅلو زماني او سيستاني د ليکنو په هکله



پوهاند محمد حسن کاکړ

۲۰۱۶

د مطالبو فهرست

سريزه

لومړۍ برخه:

د ښاغلي زماني د ليکني په هکله

د ښاغلي زماني يوه بله ذهني حيرانوونکې وينا

— له برتانويانو سره اړيکي

— د پاچا امان الله حُيني مهمي تېروتنې

— د پاچا امان الله وروستنۍ لويه جرگه

د پاچا ضد تبليغونه او بغاوتونه

— د شنوارو ياغي توب

حبيب الله په نا ارام کوهدامن او سيد حسين په ناکرار کوهستان کي

په کابل باندي د حبيب الله بريد

د کابل ښار استحکامات او د پاچا ناڅاپي استعفی

پاچا امان الله او د هغه لس کلنه واکمني

د اماني دورې له تاريخ سره بې کچي مينه او تنده

دوهمه برخه:

د ښاغلي سيستاني د ليکنو په هکله

يادښتونه

دوهمه برخه

د ښاغلي زماڼي يوه بله ذهني حيرانوونکې وينا

دې وايي چې "انگريزي استعمار سره له دې چې يو قوي افغانستان او غازي امان الله خان خپلي واکمنۍ او سياسي، اقتصادي، او پوځي گټو ته لوی گواښ ګاڼه، او د غازي امان الله خان د وژلو او له مينځه وړلو دسيسو او توطيو په څنګ کې يې د هغه سلطنت د نسکورولو د پاره د هر فرصت څخه استفاده کوله، او په دې لار کې يې د مذهبي مشرانو او دولت د مخالفينو د لمسولو او مرستې هيڅ کوښښ نه سېماوه، تل دا تبليغ کړی دی، چې ګواکي د امانې رژيم د نسکورېدلو اصلي سبب د اصلاحاتو د پروگرام د پيل کولو له امله د غازي امان الله خان اشتباهات وو چې خلکو ته د منلو وړ نه وو."

اول خو دغه فقره د املا او انشا له نظر نه د دغسې کس ښکاري، چې نوئ يې لوست او ليک زده کړی وي. په فکري لحاظ خو ښاغلي زماڼي په دغې فقرې کې غټې موضوعګانې راوړي بې له دې چې يوه يې هم بيان او شرح کړي يا ثابته کړي وي. دی خيال کوي چې دی په دې اړه د صلاحيت خاوند دی او د برتانويانو پر ضد چې هرڅه وليکي، لوستونکي به يې ومني، حال داچې، لکه چې وروسته به وليدل شي، حتی پخپله پاچا امان الله په کندهار کې په يوې مرکې کې برتانويان په خپله ناکامي کې تېرته کړي او ملايان او روحانيون يې خپل مخالف ښوولي، بې له دې چې په دې اړه يې له چا نه پېسې تر لاسه کړي وي. په بمبيي کې يې پاچا خان عبدالغفار ته لا له خپلو خلکو شکايت وکړ، چې دی يې "قادياني" او "وهايي" ګاڼه، او دی نه غواړي چې په دوی باندې بيا د واکمنۍ کولو په مقصد کوښښ وکړي. هغه ترېنه غوښتي وو چې، د کورني جنګ د مخنيوي لپاره له ده سره مرسته وکړي. غېر له دې هم د ښاغلي زماڼي دغه فقره د غومره سرګېچونکې، بې سويې، او پروپاګندي ده چې په ځواب ورکولو نه ارزې، خوځنګه چې يو شمېر نور هم برتانويان د پاچا امان الله په ناکامۍ کې دخپل ګڼي او يو شمېر جذباتي او ويبسايټي نېشنلسټان يې په اړه نارې سوري وهي، زه دلته کوښښ کوم چې د هغه وخت د معتبرو منابعو او ليکنو له مخې واقعيتونه په هر ډول چې وي وړاندې کړم. ددغه مقصد دپاره ما دغه منابع په انتقادي، او دقت سره کتلي، او په نتيجه کې مې د پاچا امان الله، د هغه د اصلاحاتو او کړو، او داسې هم له برتانويانو سره د هغه د اړيکو په اړه نوي څيزونه کشف کړي، چې په پاتې پاڼو کې به يې لوستونکو ته وړاندې کړم. په دې موضوع به هم و غږېږم، چې ښاغلي زماڼي چې "د امانې دورې تاريخ سره بې کچې مينه او تنده" ښيي، له دې امله ده چې پاچا امان الله خان دده نيکه، مير زمان، چې د امير حبيب الله په دوره کې په کومي جرمي موضوع کې بندي وو، ازاد کړ، او بيا يې د هغه د خدمتونو په بدل کې له حد نه ډېر وناز او، خو هغه د پاچا له ګوښه کېدلو نه وروسته، د کنړ مخالفانو له مينځ نه يووړ. په پای کې به ښاغلي سيستاني هغو تېروتنو ته متوجه کړم چې د معاصر افغانستان د تاريخ په اړه يې کړي دي.

په يادې شوي فقرې کې له ښاغلي زماڼي نه پرته به بل څوک ومني چې "انگريزي استعمار" پاچا امان الله خان ته "لوی گواښ ګاڼه" او غوښتل يې هغه "ووژني"؟ دغه استعمار، چې د نړۍ په ډېرو برخو کې خپور وو، پاچا امان الله

په کوم قوت هغه ته گواښ کېدلی شو. د خواشېني ځای دی، چې یو طبي ډاکټر دغسي کاواکه غریزې او د پاچا امان الله د ناکامي پرې هم په باندنيانو اچوي. دی به ځکه دغسي کوي، چې خلکو ته نیشنلسټ ځان و ښيي، ددې لپاره چې خپله ماوستي مخینه یې له یاده ایستلې شوې وي. دده "انگریزي استعمار" هم دده د "انګلیس دولت" په څېر یوه مجرد افاده ده، چې عمل کولی نه شي. دی نه پوهیږي چې استعمار د عمران په مانا ده، لکه استفاده چې د فایده اخیستلو، او استثمار د ثمر اخیستلو یا زبېښلو په مانا ده. هو په تاریخ کې استعمار (کولونیلېزم) په دې ډول یاد شوی چې د یوه هیواد ځینې خلک په بل هیواد کې میشت شوي، او ځینو یې په پای کې د هغه هیواد واکمني تر لاسه کړې. په افغانستان کې برتانویان په دغه مفهوم نه دي میشت شوي. نو په دې ډول د "انگریزي استعمار" یادونه یوه پروپاګندي افاده ده. افغانستان باید په مالي، اقتصادي او پوځي لحاظ یو پیاوړی هیواد وای، چې برتانویانو امان الله ځان ته یو لوی گواښ ګڼلی وای. افغانستان د پاچا امان الله د ډیرو غیر معمولي لګښتونو له امله دغومره ناتوان شوی وو، چې په مالي لحاظ برتانوي هند ته گواښ کېدلی نه شو. "هغه وخت چې امان الله د حکومت واک په لاس کې ونیوه، د افغانستان په خزانه کې، د برتانوي منابعو پر اټکل ۱۵۰ میلیونه روپۍ وې، چې حبیب الله په ډېر ځیر زېرمه کړي وې." (۱) د خوست له یاغي توب نه وروسته، د ۱۹۲۶ کال په جون کې د برتانيې د نظامي اتاشي د راپور له مخې "په حاضر وخت کې د اندېښني غټ لامل دادی چې د کابل محلي خزانه له پیسو نه خالي ده، او خپل منابع یې لګولي دي." (۲) لیکوال عزیز هندی وايي چې له پاچا امان الله نه وروسته چې حبیب الله کوهدامني په واک شو، په خزانه کې ۶۶ میلیونه روپۍ پاته وې. (۴۵ مخ). دغه شمېره مشکوکه ښکاري، ځکه چې د پاچا امان الله په وخت کې لګښتونه بیخي ډیر وو، په خاص ډول د خپلواکۍ په جنگ کې، او ودانیو په کولو سره، د ډیرو دبانډنیو د استخدام له امله او د وسلو په رانیولو سره. له بلي خوا حکومتي عایدات تر پخوا لږ شول، د برتانویانو د مواجېو په درېدلو. په ځمکې باندي په نغدي سره د مالیاتو په اړولو سره. د خوست یو کلن یاغي توب سره هم، چې حکومت ته شاوخوا ډېرش میلیونه روپۍ تاوان واوښت. پخپله پاچا هم د بیت المال پیسې په خلاص لاس لګولي، لکه چې شخصي پیسې یې وې. د باندني سفر په وخت کې یې د هر هیواد غریبانو ته یو لک پونډه بڅښل، په داسې حال کې چې د خپل ملک غریبان یې تر هغو ډېر غریب، او دغه پیسې هم په اصل کې ددوی وې. د ډېر لګښت له امله وو چې پاچا د خپل پلار او نیکه پوځ لږ کړ، او په دغه ډول یې د هیواد دفاعي قوه ضعیفه کړه، او د منګلو له یاغیتوب نه یې هم عبرت وا نه خيست چې هغه یې په زیاته اندازه په قومي ايله جاري سره وڅپه. د پیسو د لږوالي له امله وو، چې له بهرني سفر نه وروسته یې له ملکي او نظامي چارواکو نه وغوښتل، چې حکومت ته چې نوي وسلې یې رانیولي وې، د دوو میاشتو [درو میاشتو] معاش بسپنه ورکړي. په هر بالغ نارینه باندي یې هم پنځه روپۍ حواله کړې، او په دغه ډول یې دغه دواړي ډلې ناراضي کړې.

پاچا امان الله په خپلې لس کلنې واکمني دورې کې هغومره ډېر لګښتونه وکړل چې هیڅ افغان واکمن په دغومره مودې کې دغومره لګښتونه نه دي کړي. هو، د ازاد مارکیټ او د لارو د اصلاح له امله، سوداګري او ورسره ملي اقتصاد

مخ په ښه کېدو وو، خو دغه کار وخت غوښته، چې حکومتي عواید زیات کړي. په پای کې به وویل سي، چې افغانستان او واکمن یې پاچا امان الله په مالي او اقتصادي لحاظ برتانوي هند ته گواښ کېدی نه شو.

له برتانویانو سره اړیکې

دعامه ذهنیت پر خلاف د پاچا امان الله او برتانویانو اړیکې د خپلواکي د جنگ نه وروسته خرابې و بحراني نه وې. پاچا امان الله له برتانوي هند سره په نېغ یا نانېغ ډول مرسته کړې، خو په ظاهر کې یې یو وخت بل وخت د خلکو په خاطر برتانوي ضد حرکتونه کول. پاچا امان الله د خپلواکي د جگړې نه وروسته د ډیورنډ آخوا پښتنو سره د هغو د خپلواکي گټلو په لار کې عمل و نه کړ، که څه هم دغو پښتنو د خپلواکي په جگړه کې فعاله برخه لرله، او عمومي توقع هم دغه وه. اوس دغه موضوع مهمه نه گڼل کېږي، خو هغه وخت دا جدي موضوع وه. ارواښاد سید شمس الدین مجروح، چې هغه وخت ځوان وو، د خلکو دغه احساس په دغه ډول ښودلی دی: "... و هم بعضي مردم فکر میکردند که این جنگ سوم برای استرداد اراضی از دست رفته افغانستان رخ داده بود، که آن نتیجه مطلوب بدست نیامده. لذا این جنگ را افتخار بزرگی نه، بلکه ناکامی تصور میکردند." (۲) د پاچا دغه بې پروايي په ۱۹۲۴ کې د گود ملا د یاغي توب یو لامل شو. پاچا امان الله د خپلواکي د جگړې نه وروسته څه کم دوه کاله ناکام کوشښ وکړ، چې په منځنۍ اسیا کې د پیسو په لگښت، او په ملکي جامو کې د سرتیرو په لېږلو سره په دغې سیمې کې خپل نفوذ خپور کړي، او د انور پاچا په مرسته او غوښتنه هلته د اسلامي کنفدریشن سروال شي، چې پای یې ناکامي او د شوروي دولت سره د لومړۍ دورې د تودو اړیکو سربېدل شي.

له برتانوي هند سره د پاچا امان الله غټه مرسته د عجب خان اړیدي د موضوع په ارتباط وه چې لیکوالي سټیورټ اوږده بیان کړې (۲۱۹ ۲۲۷ مخونه)، او لنډیز یې دادی: عجب خان اړیدي له برتانوي چارواکو سره، د هغو د زور

زیاتي له امله، په کوهاټ کې د یوه انګلیس مېجر ځوانه لور د مالي الیس (Molly Ellis) په نامه د ۱۹۲۳ کال په اپریل کې په نظامي چوڼۍ کې، د هغې له کوره وټېښتوله، او بیا یې له خپل ورور شهزاده اړیدي او نورو ملګرو سره شنوارو ته، په افغانستان کې پناه یووړه. هلته دوی ټولو په منډه تې نومي محل کې واورول او کورنۍ یې هم ورسره یوځای شوې. ملک منصور شینواري د دوی ساتنه



۱۲- سید شمس الدین مجروح، سرگزشت من، به اهتمام سید فضل اکبر، چاپ شخصي، کابل، ۲۰۱۲/۱۳۹۱، ۳۲

په غاړه واخيسته، او مشکوک کس هلته تللی نه شو. دا هغه وخت وو چې ختیځ پښتانه د برتانویانو په بمباري سره، چې نوي رواج شوي وو، په تنگسه کې وو، او عجب خان اپريدي ته د اتل په سترګه کتل کېدل. برتانوي چارواکو ددوی پر ضد عمل کولی نه شو، خو په هغه حال کې چې په افغانستان یرغل وکړي. څنگه چې د دواړو هیوادو تر مینځ یو بل ته ددغسې کسانو د مبادلي تړون نه وو لاسلیک شوی، برتانویانو د هغو د تر لاسه کولو ادعا کولی نه شوه. دغه قصه ډېره اوږده ده، نو دوی دغومره وکولی شول د پېښور د یوې ډاکټري مېرمنې، مېرمن سار، او د هډي اخنډزاده د کورنۍ د یوه غړي، ملا محمود اخنډزاده، په مینځګړیتوب پېغله لس ازاده کړي، او هغه خپل کور ته ستنه شي. په دغې ټول مودې کې له هغې سره د یوې درنې مېلمنې په شان سلوک کېده. خو سفير همفريز په کابل کې په پاچا امان الله فشار راوړ، چې عجب خان او ملګرو ته یې جزا ورکړي. برتانویانو د مخه د همدغې کڅالې په سر د هند له لاري افغانستان ته د وسلو د انتقال مخه نیولې وه، او همفريز (Francis Humphrys) لا په یوه کتنه کې پاچا ته خبر داری ورکړی وو، چې "له اور سره لوبه و نه کړي." پاچا ددغې کڅالې د هوارولو لپاره محمد ولي ګمارلی وو، پداسې حال کې چې تر دغه وخت پوري سرحدي چاري جنرال محمد نادر اجرا کولې، او دی ناراض شو. محمد ولي همفريز ته وویل چې که دده خوښه وي عجب خان او ملګري به یې مزار ته تبعید شي او همفريز هوکړه وکړه او عجب خان بیا د ۱۹۲۴ کال د جنوري په ۲۸ له خپلو ډیرو ملګرو سره، په درو لاریو کې مزار ته تبعید شو، او هلته مخکې ورته ورکول شوي او نغده هم ورته وټاکله شوه.

د سټیورټ په نظر خو "امان الله د خپلو خلکو سره خپلې اړیکې وړانې کړې. قومونه د هغوی د دوو سپېڅلو اصولو په نقض سره وپارېدل: د ننوتې، او د موعودې پناه." په جلال اباد کې د برتانيې د قونسل په وینا، چې په لاریو کې د عجب اپريدي د کورنۍ غړو تبعید په ورځ هغوی ولیدل، د یوه تن خبرې په دغه ډول ثبت کړي، "که د واکمن په توګه د امیر له خوا د بندي کېدلو وېره له مینځ نه لاړه، پر هغه به له شک نه پرته د کفر فتوا صادره شي." پخپله پاچا هم منله چې "هیڅ امیر له برتانوي حکومت سره دمخه هیڅ ډول عوضي معامله نه ده کړې. زما تسلیمي په سرحد کې زما حیثیت ډېر ضعیف کړ." (سټیورټ، ۲۴۸) شنواري په خاص ډول ناراضي او له پاچا او حکومت نه د انتقام اخیستلو په انتظار شول، او دغه موقع هغو ته په ۱۹۲۸ کې په لاس ورغله، او دوی د انتقام اخیستلو په مقصد جګ شول. پاچا امان الله له برتانيې نه ګیله کوله چې په پورته کڅاله کې په انګلستان کې دده د کارنامې قدر نه دی شوی. له همدې امله به هم وو چې برتانویانو د هغه د رسمي سفر په موده کې دهغه او د هغه د ملګرو ښه هرکلی وکړ. درې ورځې دی او ملکه یې په پاچايي ماڼۍ کې د امپراتور او ملکي مېلمانه وو، او یوولس ورځې ټول د حکومت. پاچا له خپلو ملګرو سره یوه اونۍ په خپل لګښت تېره کړه، او په یوه ښار کې هغو برتانویانو چې د خپلواکۍ په جګړه کې برخه اخیستي وه، په خپله خوښه د پاچا امان الله په مخ کې په رږي تېر شول، په دې چې امان الله دغسې پاچا دی، چې و برتانوي امپراتورۍ ته یې چیلینج ورکړی وو. د برتانيې حکومت ته د خلکو دغه تود هرکلی له توقع نه پورته وو. ډېره مهمه داده چې د برتانيې حکومت د افغانستان د پیاوړتیا د پاره موافقه وکړه چې ډول ډول عصري توپونه، توپک او نوري وسلې او مهمات وړیا ورکوي او د خپل "سندهرسټ Sandhurst" په نظامي اکاډمۍ کې به شل تنه افغان منصبداران د هند د حکومت په لګښت روزي. (ادمک، ۱۳۰)



له شاه امان الله نه د برتانیې پارلمان ته بلنه



په لندن کې د شاه امان الله له خوا د احترام گارد منل

د برتانیې او هند حکومت غوښتل چې پاچا امان الله پیاوړی او د خپل هیواد واکمن پاتې وي. په هغو لیکونو کې چې د ۱۹۲۵ او ۱۹۲۶ کلونو کې ددوی تر مینځ مبادله شوي، ویل شوي چې "د لومړۍ درجې مهمه موضوع داده چې امیر په خپل تخت وساتلی شي. دی که څه هم د قناعت وړ شخص نه دی، تر ده ښه بله څوک نه لیدل کیږي، او انقلاب هغه څیز دی، چې شورویان ورته کار کوي." پاچا امان الله هم ویلي وو چې "زه پوهېږم چې د شوروي ایجنټان زیار باسي زما په خلکو کې انقلابي نظریې خپرې کړي، او زه دغومره روند نه یم چې فرض کړم چې کمونسټي حکومت به ما او زما تخت ته له دښمنۍ نه غېر بل څه وي." (سټیورټ، ۳۱۱)

اساسي داده چې برتانویان د افغان انګلیس له دوهم جنګ نه

وروسته، د پخوا برخلاف، دغه

سیاست غوره کړی وو، چې افغانستان پیاوړی او دوست وي، چې د باندني يرغل په وړاندې له ځان څخه دفاع وکړي، او د لزوم په وخت کې پخپله هم د هند د دفاع په مقصد ددغه احتمالي يرغل دفع وکړي. دوي د "علمي سرحد (Scientific Frontier)" په نامه عمومي پالیسي په واقع کې د همدغه مقصد لپاره ایستلې وه چې د بیورنډ توافق لیک ددغه سیاست یوه برخه وه. دا چې افغانستان د امیر عبدالرحمن په وخت کې د لومړي ځل لپاره ټینګ مرکزي حکومت شو تر زیاتي اندازې د همدغه سیاست له امله وو. تاریخپوه، فیض محمد هم ددغه سیاست په ملاتړ وایي چې "برتانیه از رقابتي که با دولت روس دارد افغانستان را سد آهنین حمله رقیب خود پنداشته، در قوت و اقتدار

و استحکام افغانه و مملکت ایشان جد وافي و جهاد کافي مبذول میدارند، نه اینکه به تخریب این سد متین همت گماشته تیشه به ریشه خود می زنند." (فیض محمد، تذکر الانقلاب، ۳۱) سردار شیر احمد دغه مطلب په دغه ډول بیانوي: "لویه برتانیه له افغانستان سره کومه خاصه علاقه نه لري، خو هغه متجاوزنه ده او دا یې پوره په گټه ده چې غواړي افغانستان د بولشویکانو پر ضد د یوه حایل هیواد په شان پیاوړی او اباد وي." (سټیورټ، ۲۷۴) داهم اساسي ده، چې د افغانستان او برتانیې پاچايي نظامونه سره په اساس کې جوړ، او په یوې لیکې روان وو، د شوروي نظام پر خلاف چې هغه له بېخ نه ورسره وران وو. نو دا د برتانویانو په گټه وه چې د پاچا امان الله واکمني پر ځای وي.

د پاچا امان الله ځینې مهمې تېروتنې

پاچا امان الله او حکومت ته یې چې د خوست له جنگ نه وروسته بل غټ خطر پېښ شو، هغه دده له باندني سفر نه وروسته ددغسې اصلاحاتو له امله وو، چې افغانان په هغو سره خپل د پېړیو دود دستور او ژوند طرز پرېږدي، او اروپايي دود دستور او ژوند طرز غوره کړي، هغه هم په حکومتي زور، او په گړندي ډول. اول له ډېرو لوړ پوړو چارواکو سره دده شپږ میاشتي باندنی سفر، په داسې حال کې چې دی هم د دولت او هم د حکومت سروال وو، په دغسې وخت کې وو چې هم دده د لومړۍ دورې د نااشنا اصلاحاتو، او هم د یوه کلني جنگ خاطرې هیري شوي نه وې او د هیواد کراري هم په ډاډمن حال کې نه وه، دده په بیرون کېدلو سره د غبار په وینا "در تمام ولایات افغانستان حلقه های مخفي مخالف به فعالیت ضد دولتي درامند." (۴) لوی او اثرناک مخالف یې فضل عمر مجددي وو، چې د پاچا نوي پروگرامونه یې د شریعت مخالف گڼل. مجددیان د خپلې نقشبنديه عقیدې له مخې عقیده لري چې دیوه مسلمان ملک واکمنان مکلف دي چې د شرعي قانونو له مخې حکومت وکړي، او که یې و نه کړ، خلک دي د هغه مخالفت وکړي. فضل عمر مجددي د نقشبندي طریقي د مشر په توګه د پاچا امان الله په مخالفت دمخه له افغانستان څخه وتلی او په اسماعیل خان دېره کې دېره شوی وو. د تاریخپوه ادمک د لیکنې له مخې هغه د پاچا ضد تبلیغ تر څنګه د جنوبي او پکتیا له عالمانو سره غونډه وکړه او په دې و غږېدل چې "د ځوانو افغانانو پر ضد کودتا وشي، او پاچا امان الله په ستنېدو سره له یوه شوي عمل سره مخ شي." دوی دغه پرېکړه هم وکړه چې "په وروستي ګام کې دي پاچا گوښه او جمهوري نظام په پښو ودرول شي." (ادمک، ۱۳۹)

دغه اوږد سفر د پاچا په خپل نوبت وو. په کابل کې خسر یې، نومیالي او مجرب محمود طرزي، په دغه وخت کې د نه سفر کولو مشوره ورکړه، خو هغه و نه منله. د ایټالېي د ناپل په ښار کې جنرال محمد نادر، او ورونو یې محمد هاشم، او شاه ولي، پاچا ته ځانونه ورسول، او ورته وویل چې "د افغانستان په اوسنیو اجتماعي، سیاسي او اقتصادي حالاتو کې د چټکو اصلاحاتو لپاره ډګر برابر نه دی." ددې مانا ډاګېده چې دغه سفر و نه کړي، او له دغسې اصلاحاتو نه لاس واخلي. پر عوض یې پاچا جنرال نادر ته ته وویل چې دی دي افغانستان ته لاړ شي. "سپاه سالار یې پر امر باندي غوږونه کاڼه واچول." او په سفر کې یې هم ورسره ملګرتوب و نه کړ. (۵) د پاچا مور چې په حکومتي چارو

۱۳- میر غلام محمد غبار، افغانستان در مسیر تاریخ، دولتي مطبعه، کابل، ۱۹۶۷/۱۳۴۶، ۸۱۷
۱۴- عبد الباري جهاني، د سنځل نوید (قول نقل)، په افغانستان کې د اجتماعي تحولاتو په وړاندي غبرګونونه، ۱۹۲۹۱۹۱۹، مخونه ۱۴۹۱۴۸

کې فعاله او د ملکي ثريا پر خلاف وه، هم ددغه سفر مخالفه وه، او نه يې غوښتل چې زوی يې " ... خپل تاج او تخت په خطر کې کړي." (۶) (عزيز هندي، ۳۷)

پاچا چې له دغه سفر نه وطن ته ستون شو، هغه پخوانی امان الله هم نه، بلکې د اروپايي کلتور تر تاثير لاندې شوی وو. د غبار په وينا " وختيکه شاه برگشت آنمرد گذشته نبود. او بسيار خود رای و مغرور شده بود، و با اقدامات عجولانه اي که نمود بزودي افغانستان را مستعد به یک انفلاق منفي نمود." (غبار، ۸۱۲) ليکوال عزيز هندي چې پاچا يې له نژدې پېژانده د غبار د نظر په تائيد کې د پاچا د وضع د تغير په اړه دليل هم راوړي او وايي چې (عزيز هندي، ۵۵): " په اروپا کې له ده نه کوم شاندار استقبال شوی وو، دده په طبيعت باندې دا تاثير کړی وو، چې دی تر پخوا زيات د خپل عقل، پوهې او د فکر د رښتين توب مدعي شي، نو ځکه د هيواد د پرمختگ له پاره چې ده کوم فکرونه او تجويزونه له ځان سره لرل، هغه يې سم او د لاس وېني وړ نه گڼل. " له همدې امله وو، چې پاچا په ترکيه کې د هغه مشر اتا ترک ته په همدغې روحيې سره مالومات ورکړل.

اتا ترک و پوښته چې " ايا اعليحضرت په خپل هيواد کې دومره محبوبيت لري چې د اصلاحاتو خلاف اعمال به د يوه بغاوت په شکل را مينځ ته شي؟ پاچا ځواب ورکړ، چې " ما د منگلو د بغاوت په ترڅ کې تر زياته حده د روحانيونو قدرت مات کړ، او دوی زما په هيواد کې يو مقتدر عنصر گڼل کيږي، چې د حکومت پر ضد د خلکو د راپورته کولو او تحريک کولو قدرت او استعداد لري، خو اوس دغې ډلې ته پخوانی قدرت نه دی پاتې چې د حکومت پر ضد سروڼه راپورته کړي. " اتا ترک له ده نه بيا پوښتنه وکړه، چې که بيا هم دغه ډله په دغه کار کې بريالی شوه " اعليحضرت به وکړای شي هغوی په خپل قدرت سره و ځپي. [۴] پاچا په ډاډ وويل چې " هو، زه په اساني سره کولای شم چې د خپل پوځي قدرت په ذريعه د داسې شورشونو او فتنو په ټکولو بريالی شم. " د اتاترک بله پوښتنه دا وه چې پوځ به د "تحريک" په وخت کې " خپل دسپلين وساتي او تاسي ته به وفادار پاتې شي [۴]" ځواب يې واورېد چې " هو، زه په خپل پوځ کې ډېر زيات محبوب، او ددوی په زړه کې ځای لرم. " د اتا ترک بله مهمه پوښتنه دا وه چې د بغاوت " ... په حال کې تاسي يقين لرئ چې گاونډي هيوادونه به د اعليحضرت د حکومت پر خلاف کار روايي او لاس وېنه و نه کړي [۴]. ځواب يې واورېد چې " زه په دغه خبره کامل يقين لرم چې په دغه حال کې به روس او انگرېز دواړه خپلو ژمنو او تړونونو ته په درنه سترگه وگوري، او احترام به يې وکړي. " اتاترک بيا ورته مشوره ورکړه چې " څرنگه چې دا ټول حالات د اعليحضرت په موافقت دي، نو دی دا اصلاحات زړ تر زړه پيل کړي. " خو هغه په پای کې دا هم ورته وويل چې " په ترکيه کې هيڅ اصلاحاتو ته هرکلی نه دی شوی. ... هغه ما د برچې په څوکه عملي کړي دي. هيڅ اوسېدونکي خپل پخواني دودونه، دستورونه، رواجونه په خپله خوښه نه پرېږدي، تر څو د وخت حکومت د هغو [د خپلو] لپاره قدرت استعمال نه کړي. " د عزيز هندي د ليکنې له مخې (عزيز هندي، ۴۹) " تر دغو وروسته اعليحضرت تر پخوا زيات پر اراده او عزم ټينگ ودرېد. ... دا فکر هم په ده کې پياوړی شو چې دی به افغانستان ته د رسېدلو سره سم اصلاحات په قوت او زور رواجوي. " پاچا په رښتيا همدغسې وکړل.

۱۵- د قول نقل سنځل نوید، واکنش های مذهبي و تحولات اجتماعي در افغانستان ۱۹۱۹-۱۹۲۹، فارسي کونکئ محمد نعيم مجددي. له محترم نعيم مجددي نه مننه کوم چې ددغه مخ چاپي نقل يې را استولی دی.

پاچا امان الله وطن ته د رسېدلو په لار کې، د هرات او کندهار له لارې د ۱۹۲۸ کال د جولای په اوله ورځ کابل ته ورسېد، او دوه میاشتې وروسته یې لویه جرگه په پغمان کې راوبلله.

د پاچا امان الله ورسنتی لویه جرگه

لویه جرگه په پغمان کې د زرو تنو ولسي استازو، لور پورو چارواکو، علماوو، او مخورو کسانو په ګډون د ۱۹۲۸ کال د اګست په ۲۹ پرانیستله شوه. ټول غړي یې په درېشې ملبس وو، نه وطني کالیو کې. او هغه تورې درېشې، سپین کمیس او نکټایي کړې، او وریا ورکړې وې. غونډې په پنځو ورځو کې سر په سر وشوې، او جرگه د سېپتمبر په دوهمه پای ته ورسېده. ډیرې موضوع ګانې ورته وړاندې شوې، چې مهمې او اثرناکې یې د اوې: عسکري خدمت له دوو کلو نه درو کلو ته اوږد شو. ملایان مکلف شول چې امتحان ورکړي، او تصدیق تر لاسه کړي، او له هغه نه پرته ملایي و نه کړي. باندني ملایان، په تېره له دیوبندي مدرسې نه فارغ ملایان، وطن ته له راتللو نه منع اعلان شول. دا هم فیصله وشوه، چې شرعي محکمې دي له دې وروسته د عواګانې د شواهدو پر بنسټ فیصله کوي، نه د شاهدانو په شهادت. له پنځلس کلونو نه پورته نارینه افغان باندې د وسلو د رانیولو د بابت په پنځه افغانۍ حواله شوې. له هر حکومتي چارواکي نه وغوښتل شول چې د یوې میاشتې تنخواه اخیستلو نه تېر شي، او هغه دې حکومت ته وېښي. هر نوی چارواکي مکلف و ګڼل شو، چې د خپل ماموریت په شروع کې خپله شتمني ثبت کړي. پاچا له لومړۍ وینا نه مخکې له یو سل او پنځو هلکانو، او پنځلسو نجونو سره مخه ښه وکړه. هغوی د حاضرینو له مخې تېر شول، او د زده کړو لپاره په موټرو کې د ترکیې په مقصد روان شول. پاچا جرګې ته دغه نظر هم وړاندې کړ، چې نارینه دي له ۲۲ کلنۍ نه، او نجونې دې له اتلس کلنۍ نه دمخه واده و نه کړي. حکومتي چارواکي مکلف و ګڼل شول چې یوازې یوه نکاحي ښځه ولري. پاچا ددغې جرګې په درشل کې د جرګې د یو څو تنو سره په یوې خصوصي کتنې کې ښکاره کړې وه، چې غواړي دین له دولت نه بېل، او د څو ښځو کول منع اعلان کړي، خو د هغو او د خپلو لور پورو چارواکو د مخالفت له امله له هغو نه تېر شو. دغه موضوع به وروسته بیان شي.

پاچا په دغې جرګې اکتفا و نه کړه، او یوه میاشت وروسته یې د اکتوبر په دوهمه دېانډنیو چارو وزارت کې د مخورو، علماوو، چارواکو، دولتي شورا غړو او باندنیو دیپلوماتو نه جوړه یوه شپږ سوه کسيزه غونډه پرانیستله. په دغې غونډې کې د افغان چارواکو مېرمنو هم ګډون کړی وو، او دا لومړۍ ځل وو چې افغان مېرمنې د خپلو مېرو سره په یوې عمومي، رسمي غونډې کې یو ځای وې. مقصد دا وو چې، پاچا خپل اصلاحي پروګرامونه دوی ته شرح کړي، او د هغوی له لارې خپل خلک د خپلو اصلاحاتو پر خوا رامات کړي. پاچا ... هم خپل باندنی سفر ګټور و باله، او وې ویل چې د سفر ټول لګښت د هغو سوغاتو له ارزښت نه لږ دی چې ورته ورکول شوي دي. خو ده د هغو څیزونو د رانیولو پیسې و نه ښودلې چې په ایټالېي او فرانسې کې شاوخوا شپږ میلیون او په جرمني کې شاوخوا څورلس میلیون نقد پرې لګېدلي وو. پاچا امان الله خپل سفر په سیاسي لحاظ ګټور و باله، چې له نورو حکومتونو سره یې د دوستۍ تړونونه لاسلیک کړي، او سوداګري اسانتیاوې برابرې کړې دي.

پاچا په دوهمې غونډې کې څرګنده کړه، چې نظامي افسران منع دي چې د روحانیونو او پیرانو مریدان وي، او سرتیري باید دغسې مهارتونه هم زده کړي، چې وروسته ترېنه کار اخیستلی شي. ده دا هم وویل چې نظامي افسران

دي په خپله رضا د اصلاحاتو په خاطر له دورو مياشتو معاش نه تېر شي. په عين حال كې يې دا هم وويل چې د سرتيرو معاش به ډېر شي. په ولايتونو كې يې د بنوونځيو د پرانيستلو وعده هم وركړه خو زده كوونكي بايد د زده كړې پر مهال واده و نكړي.

په درېيمه وينا كې پاچا امان الله د بنځو د ستر په اړه وويل، چې په دوو مياشتو كې به ستر له مينځ نه يووړل شي. پاچا چادري د بنځو روغتيا ته خطر وباله، او وي ويل چې دوى دى د چادري پر ځاى له تركي نقاب نه كار واخلي. هغه دا هم وويل چې "... ستر په اسلام كې الزامي نه دى، او ده بيا خپلي مېرمنې ته مخ راواړاوه، او ورته وغوښتل چې مخپټونى له مخ نه ليري كړي. هغې د بنځو په چكچكو سره همدغسې وكړل." نورو بنځو هم مخونه لوڅ كړل. دا په واقع كې د افغان بنځو د مخ لوڅى لومړى گام وو. په رښتيا هم د اسلام په صدر كې بنځې مخ پټې نه وې. د مخ پټې په اړه په اسلام كې ارشاد نه شته، او مخ پټى يا ستر له باندې نه په اسلامي عربستان كې رواج موندلى دى. پاچا امان الله بيا ملايان د نادانو او متعصبانو په نامه وغندل او د جهالت او تعصب د خپرولو او دوه مخى مسئول وگڼل.

پاچا په څلرمه وينا كې وويل چې ده سردار شيراحمد صدراعظم و نوموه، خو هغه و نه كولى شو افغانان و هڅوي چې دده تر لاس لاندې كار وكړي، او تر هغو چې نوى انتخابي پارلمان جوړيږي، دى به د صدارت چاري هم تر سره كوي، ځكه چې يوازې دى انقلابي ريفورمونه پلي كولى شي. ده په پاى كې زياته كړه چې "زه يو انقلابي پاچا يم او غواړم د ژوند په هر اړخ كې انقلاب راولم." (ادمك، ۱۳۷۱۲۲)

د پاچا دغه ويناوې يوازې د اورولو لپاره نه وې، د عمل لپاره وې. "عامو نارينه وو ته امر وشو چې مغربي كالي واغوندي. ... په لومړي سر كې يوازې څو تفريحي ځايونونو ته بې له خولې او لويديځ ډول كاليو ورتگ بند شو، خو وروسته څارندوى ته... حكم وشو چې له هر ډول لارې څخه دې، چې ټاكل شوي كالي يې نه وي اغوستي، يوه پيسه د جرمانې په ډول تر لاسه كړي." د بل حكم له مخې "... هېڅ يوه نارينه ته چې اروپايي كالي يې نه وي اغوستي د استقلال په مراسمو كې گډون كولاى نه شي." داسې هم د يوه بل حكم له مخې "هېڅ بنځې ته د مكټې برقي د په سر كولو نه پرته له كور څخه د وتلو اجازه نه وې." (عزيز هندي، ۱۳۷۸) د غبار د ليكنې (مخ ۸۱۳) له مخې، "شاه امر نمود تا در جاده های مخصوص در پایتخت تابلو ها گذاشتند و نوشتند هیچ زني با برقع نمی تواند از اینجا عبور کند." پاچا دا امر هم وكړ چې "تمام مردم در شهر كابل دريشی و كلاه بپوشند و در هر چند قدمي پوليس استاد بود كه از متخلفين جریمه نقدی میگرفت." غبار دا هم وايي چې "قطع نظر از مصارف گزاف دريشی، كه از توان اكثریت مردم خارج بود، برای تطبیق این امر هیچ مغازه بزرگی ... موجود نبود. لهذا اغلب دكانداران كلاه های افسران نظامی در سر ميكذاشتند." داسې هم "... سلام دادن با دست منع شده و بایستی برسم فرنگ باید كلاه از سر برداشته شود." دغه حكمونه عملي كېدل، او كابل ښاروال علي احمد لودين د هغو په عملي كولو كې ډېر فعاليت كاوه. يو ځل د بخارا پخوانی پاچا چې كابل ته يې پناه راوړې وه د "... پوليسو له خوا ودرول شو او جریمه شو، ددې لپاره چې لنگوتی يې په سر وو." (سټيورټ، ۴۱۱)

د حيراني ځاى لا دادى چې پاچا له روحانيونو سره په عام محضر كې ناوړى سلوك كاوه. د ليكوال عزيز هندي په وينا (عزيز هندي، ۵۸) هغه وخت چې روحانيان د خارجه وزارت په سالون كې د پاچا د هركلي د پاره راټول شوي وو، پاچا "... د خپلو درباريانو، ملازمينو، د بهرنيو دولتونو سفيرانو سره په اروپايي كاليو كې سالون ته راننوت، دا

دستور صادر شو چې د سلام عليک او ستري مشي پر خای دي ټول له سر نه خولی راکښه کړي، او په دې ترتيب دي د هغه سلام ته خواب وويل شي، او بيا ده له يوه سر نه تر بل پورې يوه وچه ستري مشي وکړه او تېر شو. د اعليحضرت دا عمل دده ډلي لپاره بيخي نوئ او د زغملو نه وو. هغوی د خپلو عقيدو له مخي دده دا عمل د مذهب په خلاف و گانه.

خو د لورپورو چارواکو په کورنيو کې د ښځو مخ لوڅی مخ په زياتېدو وو. " ... په کابل او پغمان کې ښځي په ډيرو ښايسته کاليو کې په بې پروا ډول هري خواته په سيل او چکر بوختي وي. د هغو کالي اروپايي ډوله، مخونه بيخي لوڅ او سينگار دي. " (عزيز هندي، ۷۷). مخ لوڅی عموماً مخ په ډېرېدو وو. پاچا مېرمن ثرايا د ښځو د شکايتونو لپاره ادارې ايستلي وې. په هغو کې د مېرو په وړاندې د ښځو عرضونه اورېدل کېدل. چې خپلو مېرمنو ته يې "کافي ډوډۍ نه ورکوله، وهلي يې، او [مېرمنو] يې طلاق غوښته." پاچا مېرمن يوه پټه ښځينه پوليسي اداره تنظيم کړې وه، چې " ... د کابل په نارينه وو کې يا حتی د ښځو تر مينځ د هر ډول ارتجاعي حرکت څارنه وکړي. زرو ښځو ته وظيفه ورکول کېدله، چې کورونو ته ورشي، او وگوري چې که له هغوی سره ښه چلند کېده. " (سټيورټ، ۴۱۱)

پاچا دا هم د اصلاحاتو يوه برخه گڼله چې د جمعي ورځې رخصتي د پنجشنبې ورځ کړي، په داسې حال کې چې د جمعي ورځ خلکو ته يو ډول مذهبي ورځ شوې وه. د ليکوالي سټيورټ په نظر (سټيورټ، ۴۱۱) دا ټول د پاچا د ستر پلان شروع وه. پاچا د خپل پلان د عملي کولو لپاره د باندنيو چارو وزارت کې ژوند غوره کړ، او عادي چاري يې محمد ولي ته سپارلې وې. خو په نورو ساحو کې د پاچا امان الله د لېبرل او ازاد مارکيت د رواجولو له امله پرمختگ شوی او پانگه وره ډله خلک د هسکېدلو په حال کې وه. په ټوليز ډول "په اقتصادي برخه کې هم يو ژور اوښتون د مينځ ته راتللو په حال کې وو، او د خلکو د ژوند څرنگ والی مخ په ښه کېدو وو. ... د سوداگرو منځنۍ طبقه هم د خپل راپرزېدلي حال نه راپورته شوې وه. ... په کليو او کورونو کې د لاسي مصنوعاتو جوړولو ته زيات پرمختگ په برخه شوی وو. د حمل او نقل لپاره هره ورځ نوي اسانتياوي را مينځ ته کېدلې." د کابل او پېښور تر مينځ د تجارتي مالونو د لېږدولو لپاره يوه کمپنۍ فعاله شوې وه. "د حکومت له خوا د موټرو دغه ترانسپورتي مؤسسو ته خاص حقوق او واکونه ورکول شول. د هيواد واردات او صادرات ورځ په ورځ مخ په زياتېدو وو." (عزيز هندي، ۹۹۹۷) په ختيځ کې د بند غازي په نامه يو بند جوړ شوی وو، چې ډيري مخکې په خروبيدلي. نهر کريم داسې هم په غزني کې د سلطان محمود پاچا د وخت بند سلطان د فعال کولو لپاره کار کېده. خو د اطرافي سيمو په وگړو کې د بېکارۍ له امله غريبي ډېره وه. ډاډه مارانو او غلو د همدغو بېکاره خلکو په مرسته يو وخت بل وخت ډارې اچولې او امنيت يې گډ وډ کاوه. دغه اجتماعي رنځ ليکول عزيز هندي په افغانستان کې د لومړي ځل لپاره اوږد بيان کړی او د هغه رول يې په ملي سياست کې د حبيب الله کلکاني په بريالي کېدلو کې ښوولی.

حکومتي چارواکو په دغه حال کې هم له خپل مقام نه ناوړې گټې پورته کولې، او د حکومت او خلکو د نارضايتۍ پروا يې نه کوله. حتی نایب الحکومه گانو هم په خپلو سيمو کې د "دزد بگير" په نامه ډلي ساتلې، او " ... اکثر و لنډ فکرو او طامعو حاکمانو ددوی په منځکړتوب له لوتمارو سره اړيکي (ساتلې) او په هر لوب کې به يې خپله برخه اخيستله." (عزيز هندي، ۱۴۶) له نایب الحکومه گانو هم پوښتنه کېدلای نشوه، ځکه چې "همه آنها بارکزيي و مربوط به خاندان سراج الخواتين، مادر شاه بودند." تاريخپوه حبيبي د هغو نومونه ذکر کړي، او دا يې هم ويلي چې ددوی

زیاترو په خپلو ناورو کارونو سره " شاه محبوب و ترفیخواه را از آغوش مردم دور ساختند، و حمایت ازو رو به کاهش نهاد." (حبیبی، جنبش مشروطیت، ۱۷۴) پاچا مور، سرور سلطان، چي په سراج الخواتین یادېده، په حکومتي چارو کې ګوتي وهلي، او زوی یې د هغې مخه نه نیوله، ځکه چې هغې د هغه په پاچا کېدلو کې رول لوبولی، او هم یې خپل وراره، والي علي احمد، له هغه سره پخلا کړی وو. والي علي احمد د پاچايي په فکر وو. سراج الخواتین په سیاست کې هغسې فعاله وه، لکه ناسکه خوانېي یې، بي بي حلیمه چې وه. وروستی دغومره نوم ایستلی وو چې ویل کېده چې نړۍ له امیر عبدالرحمن نه ویرېږي، او هغه له بي بي حلیمې نه. خو په بحراني وخت کې سراج الخواتین او بي بي حلیمې د ملت په ګټه کوم مهم کار نه دی کړی. په داسې حال کې چې د امیر محمد یعقوب خان او غازي محمد ایوب مور، ارواښادي قمر جاني، لوی غازي ملا مشک عالم، او لوی غازي غټ مشر، محمد جان وردګ او نور غازیان د برتانوي یرغلګرو پر ضد هڅول. تر ډېره حده د هغې په هلو ځلو او د پیسو په لګښت وو، چې لمسی یې، دوولس کلن موسی جان، په غزني کې دغازیانو له خوا د پلار پر ځای امیر اعلان شو. خو محترم عبدالله کاظم په خپلې یوې لیکنې کې هغه "... از پشتون های فقیر" په نامه یادوي، په داسې حال کې چې هغه د ارواښاد سعادت خان مومند لور وه، چې څلوېښت کاله د مومندو خان او د برتانویانو سخت مخالف وو.

د پاچا امان الله په وخت کې د کابل خلکو کې فکري بدلون راغلی او مخ په پیاوړي کېدو وو. د اروا ښاد مجروح په الفاظو (سرگذشت من، ۴۳۴۲) " بعد از حصول استقلال در رفت و آمد به خارج زیادت قابل ملاحظه اي رخ داد، که این هم برای احیای شعور سیاسي عامل مهمي به شمار میرفت. ... اصطلاحات و لغات نو از زبان آنها شنیده میشد. نورین و مکتبیان عوض نام عشیره و قبیله، و بجای نام مسکن و ولایت خود نام ملت و وطن را جانشین ساختند. افق نظر وسیعتر میشد." دوی کوښښ کاوه "... آزادی سیاسی بیشتر بوجود آید. حتی نام جمهوریت هم از زبانها میخاست، و الغای رژیم پاچاهي راقرار میدادند."

خو دغه "نورین" یوه وره ډله خلک وه. دوی کابل ته منحصر او د پاچا ټینګ پلویان وو. "(ادمک، ۱۳۸) لیکواله سټیورټ یوازي د جمهوریت غوښتونکو د نامه ذکر کوي. او غبار وايي (مسیر تاریخ، ۸۱۴) چې " در بین روشنفکران وطنپرست یکدسته عناصر مرموز بشکل یک حزب نقابدار و مصنوعی رخنه کرده. این نقابداران شارلتان در مرکز و شرق کشور جهت فریفتن مردم شعار های دروغین (انقلابي) میدادند، و ظاهرا از جمهوریت دم میزدند." له "حزب نقابدار" نه د غبار مطلب به د جمهوریت ګوند وي، چې د منشي علي احمد په وینا مشر یې محمد ولي، او غري یې، د غلام صدیق څرخي په ګډون، یو څو لوړپوړي چارواکي وو. په دغه وخت کې له دغه ګوند نه پرته بل ګوند نه وو. خو محمد ولي قومي او ولسي بنسټ نه لاره، او د کابل په تعلیم کړو منورو ډلو باندې یې له پاچا نه وروسته ډېر نفوذ لاره. د مشروطیت حرکت دمخه په افرادو وېشل شوی وو، او که کوم منظم جوړښت یې لاره، هغه له مینځ نه تللی وو. په پاسنیو رسمي کړیو کې وړې ډلې په اشخاصو څرخېدلې، او والي علي احمد هم جمهوریت غوښته، خو هغه ځانته ډنګوله.

د ډلو سرانو کوښښ کاوه له رسمي قدرت نه په استفادې سره خپلې ډلې پیاوړي کړي. غبار (۸۱۶) د بهسودو د یوه مشر، میر غلام صدیق، له قول نه وايي چې په کوهدامن کې چیرته چې والي علي احمد د تحقیق لپاره تللی وو، یوه شپه یې کلکاني حبیب الله او سید حسین ورته و پیژندل او وویل چې "... ما تا کنون سه برادر بودیم؛ حالا چار برادر شدیم." د منشي علي احمد د لیکنې له مخې، پاچا چې په سفر کې وو، نائب السلطنه یې، محمد ولي په قلعه مراد بیګ

کې، په خپل کور کې د حبیب الله کلکاني سره د شپې په پټه لیدل او ورته ویل چې که دی یې و ښیي پاچا به یې و نه ښیي. له حبیب الله کلکاني سره د همدغو کتنو له امله به وو چې محمد ولي د پاچا امان الله د وخت یوازي لور پورې چارواکي وو، چې د حبیب الله د امارت په وخت کې په کابل کې مامون اوسېده، په داسې حال کې چې څو نور لوړپوړي چارواکي، د محمدزي سردارانو په ګډون، وځپل شول. لا عجب ده چې د شاه اغا صديق مجددي په روايت د ۱۹۲۸ کال په نومبر کې د صاحبزاده عبدالله مجددي په کور کې کلکاني حبیب الله، له یو څو نورو مخورو، د حیات الله عز الدوله په ګډون، ددغې یوې ناستې لپاره بلل شوي وو، چې د پاچا پر ضد پاڅون تحریک کړي. پاچا، ددوی په نظر، د شریعت خلاف شوی وو. په یوې مخکنۍ غونډه کې د پاچا مشر ورور، سردار عنایت الله هم ګډون کړی وو، خو په دغې دوهمې غونډې کې یې د وعدې پر خلاف ګډون و نه کړ. (۱۵) دغه روايت د یوې سرچشمې له مخې دی او تائید ته اړه لري. وروسته حبیب الله چې د سردار عنایت الله پاچايي و نه منله، دغه روايت یو څه قوي کوي. په هر حال، غلام صديق (څرخي) په خپل وار، له کابل نه د شینوارو دوه مشران خپل قوم ته واستول چې د پاچا پر ضد پاڅون تحریک کړي. د پاچا ضد دغه وړانګاري او کره د یوې لړۍ پیل شو. په شلمې پېړۍ کې، د طالبانو د رجیم نه پرته، نور ټول حکومتونه د رقیبو لور پورو چارواکو د وړانګاریو او کړو په نتیجه کې نسکور شوي دي.

د پاچا امان الله په وخت کې د ډلو مشران هم سره وړان وو، او پاچا نه غوښته او یا یې نه شو کولی سره متحد یې کړي. د اروپا د سفر نه وروسته "... د هغه د وزیرانو تر مینځ بې اتفاقي رامینځ ته شوې وه." (عزيز هندي، ۶۱). ددغې بې اتفاقي دلیل دا وو چې پاچا ددې لپاره چې خپل انقلابي پروګرامونه په قوت پر مخ بوزي، لور قدرت ځانله منحصر کاوه. په دغه کار سره د وزیرانو صلاحیت لږېده له لویې جرګې نه وروسته سردار شېراحمد ته پاچا بلنه ورکړه چې، لومړی وزیر یا صدراعظم وي، خو ټولو هغو، په تېره غلام صديق چې د هغه وزیران و نومول شول، و نه غوښتل چې د هغه تر لاس لاندي کار وکړي. ستيورټ لا وايي (۴۰۰) چې "او پخپله امان الله د کابينې غړو هر ځانګړي وزیر ته په پټه او مشوره ورکوله، چې [د هغه تر لاس لاندي] له خدمت نه سر وغروي." پاچا او سردار شېر احمد له اول نه سره وړان وو، لکه پاچا او والي علي احمد چې سره وړان وو. پاچا په پای کې د سپټمبر پر ۲۲ مه څرګنده کړه چې، څرنگه چې ممکنه نه ده د کوم صدراعظم په مشرۍ کابینه جوړه شي، نو دې لا هم د دولت او حکومت سروالي کوي. پاچا په دې ډول د صدارت مسئولیت ځان ته متوجه کړ، چې پایله یې ورته ګرانه تمامه شوه.

دده په اخري حکومت کې د امنیتي چارو افسران دا وو: عبدالعزيز بارکزی د حرب وزیر، محمود سامي د قول اردو قوماندان او عبدالاحد (مایار) داخله وزیر. غلام صديق (څرخي) د باندنيو چارو وزیر وو. محمود طرزي، چې د تجربې خاوند او د پاچا رښتینی خواخوږی وو، له نظرنه لوېدیځ وو. په دې چې د پاچا مور د هغه د لور یانې ملکي ثریا سره مخالفه وه. د پاچا د کورنۍ دغه ستونزه تر اخیړه پوري پاتې وه. خو پاچا ډاډه وو چې د سترې جرګې له لارې، چې دې پي مؤسس وو، د ولس له ملاتړ نه به بهر من او په اوضاع به حاکم وي. له همدې امله وو، چې ده څرګنده کړې وه چې لویې جرګې به په منظم ډول کیږي، او چاري به د هغو په مشوره اجرا کیږي. دا چې دده حکومت د پغمان د لویې جرګې د استازو بې ساري عزت وکړ، په دغه مقصد وو چې په دوی کې به دغسې یوه پیاوړې ډله هسکه شي چې "... د پاچا د نویو فکرونو هر ډول ننګه او ملاتړ وکړي."، خو هسې چې پاچا فکر کاوه

هغسي و نه شول. " سره له دې هم چا فکر نه کاوه چې " ... همدا وکیلان چې نن یې دغومره قدر کیږي، کله به چې ... خپلو کورو ته ستانه شي په هر ځای کې به د پاچا پر خلاف د الحاد او بې دینۍ تبلیغ کوي. " (عزیز هندي، ۶۲)

د دوهمه برخې پای

دوام لری

د دی مطلب لومړۍ برخه په دغه لینک کې لوستلې شی

http://www.arianafghanistan.com/UploadCenter/Kakar_H/hassan_k_de_zamani_sistani_likano_pahakla_۱.pdf

